

भेकः, पुं, ( विभेति इति । भी + "इण्भीका-  
पाश्र्वत्यतीति" ) उणा० । ३ । ४३ । इति कन् ।  
जन्वविशेषः । याङ् इति भाषा । तत्-  
पर्यायः । मख्कः २ वर्षाभूः ३ शालूरः ४  
भवः ५ ददुरः ६ । इत्यमरः । १ । १० । २४ ॥ वृष्टिभूः  
७ सालूरः ८ । इति तट्टीका । भवङ्गमः ९  
व्यङ्गः १० भवगः ११ शल्लः १२ नन्दनः १३  
गूढवर्चाः १४ अजिङ्गः १५ जिङ्गमोहनः  
१६ । इति शब्दरत्नावली ॥ नन्दकः १७ कृता-  
लयः १८ रेकः १९ । इति त्रिकाण्डशेषः ॥ मख्कः  
२० हरिः २१ लुलुकः २२ । कश्चित् पुस्तके  
लूलकोऽपि पाठः । शालुकः २३ कटुरवः २४ ।  
अस्य मांसगुणाः । सद्योवल्ककरत्वम् । अम-  
लडदाहप्रमेहचयकुष्ठच्छर्द्दिनाशित्वञ्च । इति  
राजनिर्घण्टः ॥ भेषः । इति मेदिनी । के, ३० ॥  
( यथा, आर्यासप्तशत्याम् । ४५१ ।  
"संयुतेऽद्वीनुदधिर्निदाघनयो न भेकमपि ॥" )  
भेकटः, पुं, ( भेक इव टलति । भेक + टल + डः । )  
मत्स्यभेदः । यथा । तुल्यौ भेकटवैकटौ । इति  
हिरूपकोषः ॥

भेकनिः, पुं, मत्स्यविशेषः । भाङ्गन इति भाषा ।  
अस्य गुणाः । मधुरत्वम् । शीतत्वम् । दृष्य-  
त्वम् । श्लेष्मिकरत्वम् । गुरुत्वञ्च । इति राज-  
वल्लभः । भेकलिः । इति च पाठः ॥

भेकपर्णी, स्त्री, ( भेकाकृति पर्यमस्याः ङीष् । )  
मख्कपर्वणी । इति केचित् ॥ ( यथा,—  
"तत्सर्वं कन्याकावैर्महद्येद्भावेत्तथा ।  
भेकपर्णीरसेनैव गुञ्जाद्वयवटीं हिताम् ॥"  
इति वैद्यकरसेन्द्रसारसंग्रहे वृहत्सोमनाथ-  
रसे ॥ )

भेकभुक् [ ज् ] पुं, ( भेकं सुहृत्ते इति । भुज् +  
क्रिप् । सर्पः । इति त्रिकाण्डशेषः ॥

भेक्री, स्त्री, ( भेक + "जातिरस्त्रीविषयाद्योप-  
धात्" ॥ १ । १ । ६३ । इति ङीष् । ) भेकप्रिया ।  
तत्पर्यायः । शिली २ गखुषदी ३ वर्षाभी ४  
इत्यमरः । १ । १० । २४ ॥ अन्येऽपीवन्तभेक-  
पर्याया एतदाचकाः । मख्कपर्वणीऽपि । इति  
रत्नमाला ॥ ( यथास्याः पर्यायान्तरम् ।  
"भेक्री मख्कपर्वणी च मख्क्री भूलपर्वणी ॥"  
इति रत्नमालायाम् ॥ )

भेङ्, पुं, ( भी + बाहुलकात् डः । अस्येत्त्वम् न  
गुणत्वं च । ) भेषः । इति हेमचन्द्रः । ४ । ३४३ ।  
अस्य भाषा भेङ् ॥

भेङ्गी, स्त्री, ( भेङ् + ङीष् । ) भेङ्गायां । अवी ।  
अस्या दुग्धगुणाः ।

"आकिकं लवणं खादु स्त्रिभोष्णश्चाग्नीप्रखुत् ।  
अहृद्यं तर्पणं केशं शुक्रपित्तकफप्रदम् ॥  
गुरुकसंरुनिलोद्भूते केवये चानिले चरम् ॥"  
इति भावप्रकाशः ॥

भेत्ता, [ ञ ] त्रि, ( भिनत्तीति । भिद + ढच् । )  
भेदकर्ता । यथा, व्यवहारतत्त्वे ।

"कुदाकपाणिविज्ञेयः संतुभेत्ता समीपतः ॥"

भेदः, पुं, ( भिदु + घञ् । ) शूचवशीकरणोपाय-  
चतुष्टयान्तर्गततृतीयोपायः । तत्पर्यायः ।  
उपनापः २ । इत्यमरः । २ । ८ । २१ ॥ परतो  
विश्लेष्य आत्मसात् करणं भेदः । इति भरतः ॥  
तद्विशेषो यथा,—

मत्स्य उवाच ।

"परस्परन्तु ये दुष्टाः क्रुद्धा भीतावमानिताः ।  
तेषां भेदं प्रयुञ्जीत भेदसाध्या हि ते मताः ॥  
ये तु येनैव दोषेण परस्मान्नापि निश्चिताः ।  
ते तु तद्दोषपातेन भेदनीया भृशं ततः ॥  
आत्मनीयां दर्शयेदाशां परस्माद्दर्शयेद्भयम् ।  
एवं हि दर्शयेद्भिन्नान् यथावद्व्यग्रमानयेत् ॥  
संहता हि विना भेदं प्रक्रान्तापि सुदुःसहाः ।  
भेदमेव प्रशंसन्ति तस्मान्नयविशारदाः ॥

खसुखेनाश्रयेद्भेदं परसुखेन च ।  
परीक्ष्य साधु मन्त्रेते भेदं परसुखाच्छ्रुतम् ॥  
भेद्याः स्वकार्यसुहिदृशं कुशलैर्ये हि भेदिताः ।  
भेदितास्ते विनिर्दिष्टा नैव राचार्यवादिभिः ॥  
अन्तःकोपो वहिःकोपो यच्च स्यातां मही-  
क्षिताम् ।

अन्तःकोपो महास्तत्र नाशकः पृथिवीक्षिताम् ॥  
सामन्तकोपो बाह्यस्तु कोपः प्रोक्तो मनीषिभिः ।  
महिषीयुंवरान्नाभ्यां तथा सेनापतेर्दृष्टम् ॥  
अमात्यमन्त्रिणाञ्चैव राजपुत्रास्तथैव च ।  
अन्तःकोपो विनिर्दिष्टो दारुणः पृथिवीक्षिताम् ॥  
बाह्यकोपे ससुप्तमे सुमहत्त्वपि पार्थिवः ।  
शुद्धान्तस्तु महाभाग ! शीघ्रमेव जयी भवेत् ॥

अपि प्रक्रमसौ राजा अन्तःकोपेन नश्यति ।  
सोऽन्तःकोपः प्रयत्नेन तस्मान्नेच्छेच्छीक्षिताम् ॥  
परतः कोपसुप्तपादा भेदेन विजिगीषुणा ।  
ज्ञातीनां भेदनं कार्यं परेषां विजिगीषुणा ॥  
रक्ष्यन्तैव प्रयत्नेन ज्ञातिभेदस्तथात्मनः ।  
ज्ञातयः परितप्यन्ते सततं परितप्य यम् ॥  
तथापि तेषां कर्तव्यं सुगभीरेण चेतसा ।  
गृह्यं दानमानाभ्यां भेदस्तेभ्यो भयङ्करः ॥  
न ज्ञातिरशुभज्ञाति न ज्ञातिर्दुष्पुमिच्छति ।  
ज्ञातिभिर्भेदनीयास्तु रिपवस्तेन पार्थिवैः ॥

भिन्ना हि प्रक्या रिपवः प्रभूताः ।  
खल्वेन सैन्येन निहन्तुमाजौ ।  
सुसंहतानां हि ततस्तु भेदः  
कार्यो रिपूणां नयशास्त्रविद्भिः ॥"  
इति मातृस्ये राजधर्मं २२२ अध्यायः ॥ ३ ॥  
हैधः । विशेषः । विदारणम् । इति मेदिनी ।  
ने, १२ ॥ ( तथा च कामन्दकीये । १५ । १६ ।  
"पुरञ्च पञ्चाक्ष यदा समर्थ-  
स्तदाभियायान्महते फलाय ।  
पुनः प्रसर्पन्निवृत्तदृष्टः  
प्राप्नोति तीव्रं खलु पार्थिवभेदम् ॥"  
विरोकः । यथा, हास्यान्वनाटके ।

"कापे धूमस्तुघायां बलवति मरुते खेदभेदो प्रवासा  
वह्नेभ्यो च पिष्टं सपिष्टतमनिशं वारिपानं  
कफर्तौ ॥"

भेदकः, त्रि, ( भिदु + घञ् । ) विदारकः । यथा,  
मनौ । ६ । २५ । १ )

("संक्रमभ्रजयष्टीनां प्रतिमानाच्च भेदकः ।  
प्रतिक्रियाच्च तत् सर्वं पञ्च दद्याच्छतानि च ॥"  
विरचकौषधादिः । ( विरेचकौषधार्थं विषयो यथा,  
"नवन्वरे च ये योगा भेदकाः परिकीर्त्तिताः ।  
ते तथैव प्रयोक्तव्या वीक्ष्य देहमलादिकम् ॥"  
इति वैद्यकरसेन्द्रसारसंग्रहे विरेकाधिकारे ॥ )  
पृथक्कारकः । यथा । "भेदयति अन्यपदार्थं  
पृथक् करोतीति भेदकं नाम्ना शिवः गोक्षेण  
गार्थः ।" इति कारकटीकायां दुर्गादासः ॥  
अपि च ।

"भेद्यभेदकयोः श्लिष्टं सखन्वोऽन्योन्यमिष्यते ।  
द्विष्टो यद्यपि सखन्वः यद्भ्रातृपत्तित्तु भेदकात् ॥"  
इति कलापटीकाद्यतभर्तृहरिकारिका ॥  
("सामान्यस्य भेदको विशेषः प्रकारः ।" इति च  
५ । ३ । ६६ । इत्यस्य । काशिकावृत्तिः ॥ )

भेदनं, स्त्री, ( भिद्यतेऽनेनेति । भिदु + ल्युट् । )  
हिङ्गु । इति राजनिर्घण्टः ॥ विदारणम् ।  
इति भिदधातोर्भावेऽनट् प्रत्ययेन नियमम् ॥  
( भेदकारके, त्रि ॥ यथा, भागवते । ३ । २६ । २ ।  
"यदाहुर्वर्षये तत् ते हृदयग्रन्थिभेदनम् ।  
"अहङ्कारनिवर्त्तकमिति खामियाख्यानम् ॥"  
विरचनकारके च । यथा च सुश्रुते । १ । १८८ । १४ ॥  
सर्वं पित्तकरं मदात्मन् दीपनरोचनम् ।  
भेदनं कफघातनं हृदयं वस्तिविशोधनम् ॥")

भेदनः, पुं, ( "भियतेऽनेनेति ।" भिदु + ल्युट् । )  
अन्वेषितवः ॥ ( भिनत्ति भूमिमिति । ल्युः ॥  
शूकरः । इति राजनिर्घण्टः ॥

भेदितः, त्रि, ( भिदु + णिच् + कर्मणि क्तः । )  
भिन्नः । दारितः । इत्यमरः । ३ । १ । १०० ॥  
भेदी, [ न् ] पुं, ( भिदु + णिच् + कर्मणि क्तः । )  
अन्वेषितवः । इति राजनिर्घण्टः ॥ ( गुणाद्यो-  
ऽस्त्वान्वेषितसशब्दे विज्ञेयाः ॥ )

भेदकर्त्तरि तद्विशिष्टे च चि ॥ ( यथा भागवते ।  
३ । १५ । ३३ ।  
"युत्पादितं ह्युदरमेदि भयं यतोऽस्य ॥" )

भेदुर, स्त्री, ( भिदुर + एष्टोदरादित्वात् साधुः । )  
भिदुरम् । वञ्जम् । इति हिरूपकोषः ॥

भेरः, पुं, ( त्रिभेद्यस्मादिति । भी + ऋच् + क्तञ् +  
वञ्चेति । उणा० । २ । २८ । इति रन् । )  
पटहः । भेरी । इन्द्रभिः । इति संक्षिप्तसारो-  
णादित्तिः ॥

भेरिः, स्त्री, ( विश्वसि शूचवशीत्या इति । भी +  
"वङ्क्रादथञ्च" ) उणा० । ४ । ६६ । इति क्रिन् ।  
बाहुलकाद् गुणः । ) वृहत्कटा । तत्पर्यायः ।  
आनकः २ दुन्दुभिः ३ । इत्यमरः । १ । ७ । ६ ॥  
भेरी ४ आनकदुन्दुभिः ५ आनकदुन्दुभौ ६ ।  
इति तट्टीकायां भरतः ॥ ( यथा, "यतो भेरि-  
वेषुवीणाश्चदङ्गतालपटहशङ्काहलादिभेदेन  
शब्दा अन्यैकविधा ।" इति पञ्चतन्त्रे प्रथम-  
तन्त्रम् ॥ )